

## ពិធីបុណ្យអុំទូក

ពិធីបុណ្យអុំទូកតែងតែធ្វើឡើងនៅទីក្រុងភ្នំពេញ ខែវិច្ឆិការនៅពេលដែលទឹកហូរចេញពីបឹងទន្លេសាប ។ ពិធីបុណ្យអុំទូកមានរយៈពេល ៣ថ្ងៃ ។ នៅពេលធ្វើពិធីបុណ្យនេះមន្ត្រីរាជការ និងសិស្សសាលាត្រូវបានឈប់ សំរាករយៈពេល ៣ថ្ងៃដែរ ។ ក៏ប៉ុន្តែប៉ូលីសត្រូវតែធ្វើការដើម្បីរៀបចំសណ្តាប់ធ្នាប់ទីក្រុងភ្នំពេញ ។ ឆ្នាំនេះពិធីបុណ្យអុំទូករៀបចំធ្វើចាប់ពីថ្ងៃទី ១០ខែវិច្ឆិកា រហូតដល់ថ្ងៃទី ១២ខែវិច្ឆិកា ។

ពេលថ្ងៃប្រជាជនស្លៀកសំលៀកបំពាក់ថ្មីៗ និងតុបតែងខ្លួនដើម្បីទៅមើលការប្រណាំងទូក ។ កូនប្រុសត្រូវបានឪពុក ម្តាយអោយដើរលេងដោយសេរី ។ ទូកប្រណាំងដែលមកពីខេត្តផ្សេងៗ ត្រូវមកប្រមូលផ្តុំគ្នានៅទន្លេមុខរាំង ។ ទូកមួយអាចដាក់មនុស្សបានលើសពី ៣០នាក់ ។ អ្នកអុំទូកមានទាំងបុរស មានទាំងស្រ្តី ។ ដោយពិធីបុណ្យនេះជាពិធីបុណ្យរំលឹកដល់កងទ័ពជើងទឹកខ្មែរ ទើបមានការចូលរួម ពីអ្នកដែលមានឋានៈខ្ពស់ នាយករដ្ឋមន្ត្រី និងព្រះរាជាផងដែរ ។ ដោយសារទូកប្រណាំងមានច្រើនដូច្នេះត្រូវចាប់ផ្តើមអុំ ២ទូកម្តង ។ នៅពេលអុំទូកចប់ ទូកប្រណាំងដែលឈ្នះត្រូវបានទទួលអំណោយពីអ្នកដែលមាន ឋានៈខ្ពស់ ។ នៅជិតរាំងមានដាក់លក់ របស់របរថោកៗ និងគ្រឿងភេសជ្ជៈ ជាច្រើនហើយនឹងមានការរៀបចំតាំងពិពណ៌ផលិតផល ផ្សេងៗផងដែរ ។ ប្រជាជនជួបជុំគ្រួសារ និងមិត្តភក្តិ រួមនាំគ្នាហូបចំណី និងផឹកភេសជ្ជៈផ្សេងៗ ។ អ្នកទាំងអស់គ្នាមើលទៅហាក់ដូចជាសប្បាយរីករាយណាស់ ។

ពេលល្ងាចមានបាញ់កាំជ្រួចស្អាតៗ និងលយប្រទីប ។ ក្មេងៗចូលចិត្តមើលកាំជ្រួចណាស់ ។

ពេលយប់មានពិធីអុច និងបន្តក់ទៀន ។ ទៀននីមួយៗគឺតំណាងអោយខេត្តផ្សេងៗ ។ គេធ្វើពិធីនេះដើម្បីចង់ដឹងទឹកភ្លៀង ។ បន្ទាប់ពីអុជទានហើយ ប្រសិនបើទានខេត្តណាស្រក់ច្រើនមានន័យថាខេត្តនោះមានភ្លៀងធ្លាក់ច្រើន ។ ពិធីបន្តក់ទៀននេះគេតែងតែរៀបចំធ្វើនៅក្នុងរាំង ។